

પ્રસારભારતી

સમાચાર વિભાગ, આકાશવાણી, અમદાવાદ

Date: 25-11-2025

EVENING: 7.50 TO 8.00

Day : TUESDAY

National News

આકાશવાણી સમાચાર મિત્તલ પટેલ વાંચે છે.

1. પ્રધાનમંત્રી નરેન્દ્ર મોદીએ અયોધ્યામાં શ્રી રામ જન્મભૂમિ મંદિરના શિખર પર ધર્મ ધ્વજ ફરકાવ્યો – તેમણે કહ્યું "આ ધ્વજ ભારતીય સંસ્કૃતિના પુનર્જાગરણનું પ્રતીક છે."
2. પ્રધાનમંત્રીએ ગુરુ તેગ બહાદુરજીની 350મી શહીદ જયંતિ નિમિત્તે તેમને શ્રદ્ધાંજલી આપી.
3. પ્રધાનમંત્રી આવતીકાલે બંધારણ ગૃહના સેન્ટ્રલ હોલમાં બંધારણ દિવસની ઉજવણીમાં ભાગ લેશે.
4. અફઘાનિસ્તાનના ઉદ્યોગ અને વાણિજ્ય મંત્રીએ વિદેશમંત્રી ડો.એસ.જયશંકર સાથે મુલાકાત કરી.
5. ગુવાહાટીમાં રમાઈ રહેલી બીજી ક્રિકેટ ટેસ્ટ મેચમાં, દક્ષિણ આફ્રિકાએ ભારતને 549 રનનો લક્ષ્યાંક આપ્યો

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

PM AYODHYA

પ્રધાનમંત્રી નરેન્દ્ર મોદીએ આજે અયોધ્યામાં શ્રી રામ જન્મભૂમિ મંદિરના શિખર પર ધર્મ ધ્વજ ફરકાવ્યો. આ મંદિરના નિર્માણની પૂર્ણતા અને સાંસ્કૃતિક ઉજવણી અને રાષ્ટ્રીય એકતાના નવા અધ્યાયની શરૂઆતનું પ્રતીક છે.

આ પ્રસંગે, પ્રધાનમંત્રીએ જણાવ્યું હતું કે આ ધ્વજ ભારતીય સભ્યતાના પુનર્જાગરણનું પ્રતીક છે. તેમણે કહ્યું કે આ પવિત્ર ધ્વજ એ વાતનો પુરાવો છે કે સત્ય આખરે અસત્ય પર વિજય મેળવે છે.

(BYTE : PM-MODI-RAMMAY)

પ્રધાનમંત્રીએ ભાર મૂક્યો કે લોકશાહી આ દેશના DNA માં છે. તેમણે કહ્યું કે કેન્દ્ર સરકાર દરેક વ્યક્તિ, ખાસ કરીને સમાજના વંચિત વર્ગના ઉત્થાન માટે કામ કરી રહી છે. શ્રી મોદીએ કહ્યું કે રામ ભેદભાવ કરતા નથી અને સરકાર આ ભાવના સાથે આગળ વધી રહી છે.

(BYTE : PM-MODI-DNA)

આ પહેલા, પ્રધાનમંત્રીએ આજે સવારે અયોધ્યામાં રોડ શો યોજ્યો હતો. પ્રધાનમંત્રીએ સપ્તમંદિરની મુલાકાત લીધી હતી. સાંભળીએ અહેવાલ

(VOICE CAST : AJAY INDREKAR)

(જય શ્રી રામના નાદ સાથે શંખ નાદ અને વિશ્વના વિવિધ ખૂણામાંથી અયોધ્યા આવેલા હજારો રામ ભક્તોની હાજરી વચ્ચે, ધર્મ ધ્વજ સમારોહ શુભ વિવાહ પંચમી અને અભિજીત મુહૂર્તમાં યોજાયો હતો. સમારોહ સવારે ૧૧ વાગીને ૪૦ મિનિટે શરૂ થયો હતો. પ્રધાનમંત્રીએ બટન દબાવ્યું હતું અને ૧૧ વાગીને ૫૦ મિનિટે ધ્વજ ફરકાવવામાં આવ્યો હતો. સમગ્ર સમારોહમાં ચાર મિનિટથી વધુ સમય લાગ્યો હતો. પ્રધાનમંત્રી નરેન્દ્ર મોદીએ ફૂલો વરસાવ્યા હતા અને ધ્વજને સલામી આપી હતી. દસ ફૂટ ઊંચા અને વીસ ફૂટ લાંબા જમણા ખૂણાવાળા ત્રિકોણાકાર ધર્મ ધ્વજમાં સૂર્ય છે, જે ભગવાન શ્રી રામના તેજ અને વીરતાનું પ્રતીક છે. આ તેજસ્વી સૂર્યની છબી સાથે, કોવિદાર વૃક્ષની છબી પણ અંકિત છે. અજય ઇન્દ્રેકાર, આકાશવાણી, અમદાવાદ.)

PM - Kurukshetra

પ્રધાનમંત્રી નરેન્દ્ર મોદીએ હિંદના ચાદર ગુરુ તેગ બહાદુરજીની 350મી શહીદ જયંતિ નિમિત્તે હરિયાણાના કુરુક્ષેત્રમાં રાજ્યસ્તરના કાર્યક્રમમાં ભાગ લીધો હતો. તેમણે ગુરુ ગ્રંથ સાહિબને શ્રદ્ધાંજલિ આપી હતી. આ પ્રસંગે યોજાયેલા પ્રદર્શનની પણ મુલાકાત લીધી હતી અને તેમના માનમાં એક ખાસ સિક્કો અને ટપાલ ટિકિટ બહાર પાડી હતી. આ પ્રસંગે બોલતા પ્રધાનમંત્રીએ કહ્યું કે, ગુરુ તેગ બહાદુરજી સત્ય, ન્યાય, શ્રદ્ધાના રક્ષણને પોતાનો ધર્મ માનતા હતા અને તેના માટે પોતાનો જીવ આપી દીધો હતો.

(BYTE – PM , POSTAL STAMP)

તેમણે કહ્યું કે અયોધ્યામાં શ્રી રામ જન્મભૂમિ મંદિરના શિખર પર ધાર્મિક ધ્વજ ફરકાવવાના શુભ પ્રસંગે શીખ સમુદાય તરફથી આશીર્વાદ મેળવવાનો તેમને સૌભાગ્ય પ્રાપ્ત થયો. આજે કુરુક્ષેત્રની પવિત્ર ભૂમિ પર પંચજન્ય સ્મારકનું પણ અનાવરણ કરવામાં આવ્યું.

Prime Minister - Constitution Day

પ્રધાનમંત્રી નરેન્દ્ર મોદી આવતીકાલે બંધારણ ગૃહના સેન્ટ્રલ હોલમાં બંધારણ દિવસની ઉજવણીમાં ભાગ લેશે. રાષ્ટ્રપતિ દ્રૌપદી મુર્મુ, ઉપરાષ્ટ્રપતિ સી.પી. રાધાકૃષ્ણન, લોકસભાના અધ્યક્ષ ઓમ બિરલા અને બંને ગૃહોના સાંસદો હાજર રહેશે.

રાષ્ટ્રપતિ દ્રૌપદી મુર્મુ કાર્યક્રમનું નેતૃત્વ કરશે અને બંધારણની પ્રસ્તાવના વાંચશે. વધુમાં, બંધારણના અનુવાદિત સંસ્કરણો નવ ભાષાઓમાં

પ્રકાશિત કરવામાં આવશે, જેમાં મલયાલમ, મરાઠી, નેપાળી, પંજાબી, બોડો, કાશ્મીરી, તેલુગુ, ઉડિયા અને આસામીનો સમાવેશ થાય છે. આ પ્રસંગે એક સ્મારક પુસ્તિકા પણ પ્રકાશિત કરવામાં આવશે. બંધારણ 26 નવેમ્બર, 1949 ના રોજ અપનાવવામાં આવ્યું હતું.

Afghan Minister of Commerce

અફઘાનિસ્તાનના ઉદ્યોગ અને વાણિજ્ય મંત્રી, અલ્હાજ નૂરુદ્દીન અઝીઝીએ આજે ભારતની મુલાકાત પૂર્ણ કરી. વિદેશ મંત્રાલયે જણાવ્યું હતું કે મુલાકાત દરમિયાન મંત્રી અઝીઝીએ વિદેશ મંત્રી ડૉ. એસ. જયશંકર સાથે મુલાકાત કરી હતી. બંને મંત્રીઓએ દ્વિપક્ષીય સંબંધો, જોડાણ અને લોકો વચ્ચેના આદાનપ્રદાન અંગે ચર્ચા કરી હતી.

અફઘાન વિદેશ મંત્રીએ વાણિજ્ય અને ઉદ્યોગ મંત્રી પિયુષ ગોયલ સાથે પ્રતિનિધિમંડળ સ્તરની વાટાઘાટો કરી હતી. તેમણે વેપાર સુવિધા, જોડાણ અને ક્ષમતા નિર્માણ સહિતના વિવિધ મુદ્દાઓ પર ચર્ચા કરી હતી.

મંત્રી અઝીઝીએ ભારત આંતરરાષ્ટ્રીય વેપાર મેળાની પણ મુલાકાત લીધી હતી. અફઘાનિસ્તાનના પ્રતિનિધિમંડળે કૃષિ ઉત્પાદનો, દવા અને અન્ય આવશ્યક ચીજવસ્તુઓનો લાંબા ગાળાનો પુરવઠો સુનિશ્ચિત કરવાના માર્ગો પર ચર્ચા કરી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

PIB Fact Check - President

સરકારે રાષ્ટ્રપતિ દ્રૌપદી મુર્મુના વોટ્સએપ એકાઉન્ટને નકલી જાહેર કર્યું છે. પ્રેસ ઇન્ફોર્મેશન બ્યુરો (PIB) ના ફેક્ટ-ચેકિંગ યુનિટે સ્પષ્ટતા કરી છે કે વોટ્સએપ ચેનલ પર રાષ્ટ્રપતિનું કોઈ સત્તાવાર એકાઉન્ટ નથી. રાષ્ટ્રપતિના સત્તાવાર સોશિયલ મીડિયા એકાઉન્ટ્સની લિંક્સ શેર કરીને, PIB એ નાગરિકોને આવા નકલી એકાઉન્ટ્સથી સાવચેત રહેવા વિનંતી કરી.

President-IRS meeting

રાષ્ટ્રપતિ દ્રૌપદી મુર્મુએ આજે જણાવ્યું હતું કે રાષ્ટ્ર નિર્માણ માટે મહેસૂલ વસૂલાત મહત્વપૂર્ણ છે. નવી દિલ્હીમાં ભારતીય મહેસૂલ સેવાના

તાલીમાર્થી અધિકારીઓની 76મી બેચને સંબોધતા રાષ્ટ્રપતિએ જણાવ્યું હતું કે આ મહેસૂલ ભંડોળ માળખાગત સુવિધાઓ, શિક્ષણ, આરોગ્ય અને સામાજિક કલ્યાણ માટે છે.

તેમણે વસૂલાત અધિકારીઓને કહ્યું કે તમે ભારતની આર્થિક સરહદોના રક્ષક છો, દેશને દાણચોરી, નાણાકીય છેતરપિંડી અને ગેરકાયદેસર વેપારથી બચાવો છો, સાથે સાથે કાયદેસર વાણિજ્ય અને વૈશ્વિક વેપાર ભાગીદારીને પણ સરળ બનાવો છો.

CRICKET

ગુવાહાટીમાં રમાઈ રહેલી બીજી ક્રિકેટ ટેસ્ટ મેચમાં, દક્ષિણ આફ્રિકાએ ભારતને 549 રનનો લક્ષ્યાંક આપ્યો છે. ચોથા દિવસની રમતના અંતે ભારતે બે વિકેટે 27 રન બનાવી લીધા છે. ભારતને જીતવા માટે હજુ 522 રનની જરૂર છે. અગાઉ, દક્ષિણ આફ્રિકાએ પાંચ વિકેટે 260 રન બનાવીને તેનો બીજો દાવ જાહેર કર્યો હતો.

દક્ષિણ આફ્રિકાએ પ્રથમ દાવમાં 489 રન બનાવ્યા હતા અને ભારતે પ્રથમ દાવમાં 201 રન બનાવ્યા હતા.

**Department of Telecommunications -
Communication Companion**

દૂરસંચાર વિભાગે આજે જાહેરાત કરી કે તેની ડિજિટલ સુરક્ષા પહેલ, સંચાર સાથી દ્વારા ઓક્ટોબરમાં 50 હજારથી વધુ ખોવાયેલા અને ચોરાયેલા મોબાઇલ ફોન પાછા મેળવવામાં આવ્યા છે. આ પહેલ દ્વારા દેશભરમાં 7 લાખથી વધુ મોબાઇલ ફોન પાછા મેળવાયા છે.

મંત્રાલયે જણાવ્યું હતું કે આ વર્ષે જૂન અને ઓક્ટોબર વચ્ચે ફોન પુનઃપ્રાપ્તિમાં 47 ટકાનો વધારો થયો છે. દેશભરમાં દર મિનિટે એક કરતાં વધુ મોબાઇલ ફોન પાછા મળી રહ્યા છે. દૂરસંચાર વિભાગે નાગરિકોને સંચાર સાથી એપ્લિકેશન ડાઉનલોડ કરવા પણ વિનંતી કરી છે.

IFFI-Dharmendra Tribute

ભારતના 56મા આંતરરાષ્ટ્રીય ફિલ્મ મહોત્સવમાં મહાન અભિનેતા ધર્મેન્દ્રને શ્રદ્ધાંજલિ આપવામાં આવી, જેમાં ભારતીય સિનેમામાં તેમના અમૂલ્ય યોગદાનને યાદ કરવામાં આવ્યું.

ફિલ્મ નિર્માતા રાહુલ રવૈલે તેમને એક પ્રતિષ્ઠિત અભિનેતા અને અસાધારણ માનવી તરીકે યાદ કર્યા, કલા પ્રત્યેના તેમના અતૂટ સમર્પણ અને જુસ્સાને યાદ કર્યો.

IFFIના આયોજકોએ હિન્દી સિનેમાના સુવર્ણ યુગને આકાર આપનારા જીવનને શ્રદ્ધાંજલિ આપતા એક ખાસ શ્રદ્ધાંજલિ સમારોહનું આયોજન કર્યું.

IFFI - Short Film

સાઈનાથ ઉસકાઈકર દ્વારા દિગ્દર્શિત ટૂંકી ફિલ્મ "માય ડેડ ઇન્વેન્ટેડ ધ વડા પાવ" આજે 56મા આંતરરાષ્ટ્રીય ફિલ્મ મહોત્સવમાં પ્રદર્શિત કરવામાં આવી હતી.

આ ફિલ્મ મુંબઈના પ્રખ્યાત સ્ટ્રીટ ફૂડ, વડા પાવની વાર્તા છે. વડા પાવ નાસ્તો ફક્ત એક ખોરાક કરતાં વધુ છે, તે શહેરની ઉર્જા અને શક્તિને પ્રતિબિંબિત કરે છે. આ વાર્તા એક એવા નાસ્તા વિશે છે જે સૌપ્રથમ 1960ના દાયકામાં દાદર સ્ટેશન નજીક અશોક વૈદ્ય દ્વારા બનાવવામાં આવ્યો હતો અને ઝડપથી મુંબઈની વ્યસ્ત અને વૈવિધ્યસભર સંસ્કૃતિ માટે આદર્શ નાસ્તો બની ગયો. IFFI ખાતે દર્શકો તરફથી આ ફિલ્મને સકારાત્મક પ્રતિસાદ મળ્યો.

Rajasthan - Om Birla

લોકસભાના અધ્યક્ષ ઓમ બિરલાએ યુવા પેઢીને બંધારણ નિર્માણ પ્રક્રિયા અને તેના મૂળભૂત સિદ્ધાંતોને ઊંડાણપૂર્વક સમજવા અને ભારતને વિકસિત દેશ બનાવવાના સંકલ્પમાં સક્રિયપણે યોગદાન આપવા વિનંતી કરી છે.

શ્રી બિરલા આજે જયપુરની એક યુનિવર્સિટીમાં 'બંધારણ દિવસ' નિમિત્તે આયોજિત કાર્યક્રમને સંબોધિત કરી રહ્યા હતા. તેમણે કહ્યું કે સામૂહિક યોગદાનની ભાવના બંધારણમાં સહજ છે અને વિકસિત દેશનું નિર્માણ

કરવાનું સ્વપ્ન સામૂહિક પ્રયાસો વિના સાકાર થઈ શકતું નથી. દરેક વિષય પર લાંબી અને વિગતવાર ચર્ચાઓ પછી બંધારણની રચના કરવામાં આવી હતી.
